



“Ọlọhun- ti ọla Rẹ ga- sọ pé: Mo pin irun laarin Mi ati ẹru Mi si meji ọgbọgba, ati pe nnkan ti ẹru Mi ba beere o maa jẹ tirẹ

Lati ọdọ Abu Huraira- ki Ọlọhun yonu si i- o sọ pe: Mo gbọ ti Ojise Ọlọhun- ki ike Ọlọhun ati ọla Rẹ maa ba a- n sọ pe: “Ọlọhun- ti ọla Rẹ ga- sọ pé: Mo pin irun laarin Mi ati ẹru Mi si meji ọgbọgba, ati pe nnkan ti ẹru Mi ba beere o maa jẹ tirẹ, ti ẹru Mi ba sọ pe: (Alhamdu lillaahi Rabbil ‘aalameen), Ọlọhun- ti ọla Rẹ ga- maa sọ pé: Ẹru Mi dupe fun mi, ti o ba sọ pe: (Ar-Rahmaanir-Raheem), Ọlọhun- ti ọla Rẹ ga- maa sọ pé: Ẹru Mi yin Mi, ti o ba sọ pe: (Maaliki Yawmid-Deen), O maa sọ pé: Ẹru Mi gbe Mi tobi, -O tun maa sọ nígbà miran pe: Ẹru mi fi ọrọ rẹ le Mi lowo-, ti o ba sọ pe: (Iyyaaka na’budu wa Iyyaaka nasta’een), O maa sọ pe: Eleyii wa laarin Mi ati ẹru Mi ati pe nnkan ti ẹru Mi ba beere, o maa jẹ tirẹ, ti o ba wa sọ pe: (Ihdinas-Siraatal-Mustaqeem, Siraatal-lazeena an’amta ‘alaihim ghayril-maghdoobi ‘alaihim wa lad-daaalleen), O maa sọ pe: Eleyii jẹ ti ẹru Mi ati pe nnkan ti ẹru Mi ba beere, o maa jẹ tirẹ”.

[O ni alaafia] [Muslim gba a wa]

Anabi- ki ike Ọlọhun ati ọla Rẹ maa ba a- sọ pe dajudaju Ọlọhun- ti ọla Rẹ ga- sọ ninu hadiisi Qudusiy pe: Mo pin Suratul Fatiha lori irun laarin Mi ati ẹru Mi si meji ọgbọgba, idaji fun mi, ati idaji fun un. Idaji rẹ akọkọ je: Ọpe ati eyin ati gbigbe titobi fun Ọlọhun, wọn maa san an ni eyi ti o daa ninu ẹsan lori rẹ. Idaji rẹ keji jẹ: Idirebebe ati àdúrà, Mo maa gba a Mo si maa fun un ni nnkan ti o beere. Ti Olukirun ba sọ pe: (Alhamdu lillaahi Rabbil ‘aalameen) Ọlọhun maa sọ pé: Ẹru Mi dupe fun Mi, ti o ba sọ pe: (Ar-Rahmaanir-Raheem), Ọlọhun maa sọ pé: Ẹru Mi yin Mi o si jẹwọ kikari idera Mi lori ẹda Mi, ti o ba wa sọ pe: (Maaliki Yawmid-Deen), Ọlọhun maa sọ pé: Ẹru Mi gbe Mi tobi, o si jẹ iyi ti o gbòrò. Ti o ba sọ pe: (Iyyaaka na’budu wa Iyyaaka nasta’een), Ọlọhun maa sọ pe: Eleyii wa laarin Mi ati ẹru Mi. Idaji akọkọ ninu awọn ayah yii jẹ ti Ọlọhun, Oun naa ni: (Iyyaaka na’budu) oun ni ijẹwọ pe Ọlọhun ni O ni ẹtọ si ijọsin, ati idahun pelu ijọsin, ati pe pelu rẹ ni idaji ti o jẹ ti Ọlọhun fi wa si opin. Ati pe idaji keji ninu ayah naa, oun ni ti ẹru: (Iyyaaka nasta’een) wiwa iranlowo lati ọdọ Ọlọhun, ati sise adehun Rẹ pelu sise iranlowo. Ti o ba wa sọ pe: (Ihdinas-Siraatal-Mustaqeem * Siraatal-lazeena an’amta ‘alaihim ghayril-maghdoobi ‘alaihim wa lad-daaalleen), Ọlọhun maa sọ pé: Eleyii jẹ idirebebe ati adura lati ọdọ ẹru Mi, ati pe nnkan ti ẹru Mi ba beere, o maa jẹ tirẹ, dajudaju Mo ti gba adura rẹ.

النجاة الخيرية
ALNAJAT CHARITY

